

॥ ఓం నమో వేంకటేశాయ ॥

08.02.2023 -బుధవారము ( 38వ రోజు )

# గ రు డ పు రో ణం

॥ శ్రీ గురు ప్రార్థనా ॥

అఖండ మండలాకారం వ్యాప్తం యేన చరాచరం ।  
తత్పదం దర్శితం యేన తస్మై శ్రీగురవే నమః ॥

॥ శ్రీనివాస ప్రార్థనా ॥

శేషాద్రి శిఖరరత్నం త్రిభువన దురితాంధకార మార్తాండం ।  
భక్తజనపారిజాతం వందే శ్రీ వేంకటేశమఖిలేశం ॥

॥ శ్రీ విష్ణు ప్రార్థనా ॥

ధర్మదృఢ బద్ధమూలః నిగమస్కన్ధః పురాణశాఖాఢ్యః ।  
క్రతుకుసుమః మోక్షఫలః మధుసూదన పాదపో జయతి ॥

ఃః గరుడ పురోణం ప్రవచనం ఃః

శ్రీ ఇంద్రుగంటి సత్యకిషోర్ శొబ్ది గాలిచే ప్రారంభం

## కర్మవిపాకము

ఉక్తం మృత్యోః స్వరూపం తు ప్రసంగాదన్యదప్యథ ॥ 2-55 ॥

వైచిత్ర్యస్యోత్తరం ప్రశ్నే ద్వితీయస్య వదామి తే ।

కర్మణాం ప్రాక్తనానాం తు తదసత్త్వేనం భేదతః ॥ 2-56 ॥

భవేద్భోగస్య వైచిత్ర్యం భ్రామ్యతాం ప్రాణినామిహ ।

దేవత్వమసురత్వం చ యక్షత్వాదిసుఖప్రదమ్ ॥ 2-57 ॥

మానుషత్వం పశుత్వం చ పక్షిత్వాద్యతిదుఃఖదమ్ ।

కర్మణాం తారతమ్యేన భవతీహ ఖగేశ్వర ॥ 2-58 ॥

అత్ర తే కీర్తయిష్యామి విపాకం కర్మణామహమ్ ।

వైచిత్ర్యస్య స్ఫుటత్వాయయైర్జ్ఞోవః సంసరత్యయమ్ ॥ 2-59 ॥

- మహాపాతకజాన్ఘరాన్ నరకాన్వాప్య దారుణాన్ ।  
కర్మక్షయాత్ప్రజాయంతే మహాపాతకినః క్షితౌ ॥ 2-60 ॥
- జాయంతే లక్షణైర్యస్తు తాని మే శృణు సత్తమ ।  
మృగాశ్వసూకరోష్ట్రాణాం బ్రహ్మహా యోనిమృచ్ఛతి ॥ 2-61 ॥
- కృమికీటపతంగత్వం స్వర్ణహారీ సమాప్పుయాత్ ।  
తృణగుల్మలతాత్వం చ క్రమశో గురుతల్పగః ॥ 2-62 ॥
- బ్రహ్మహా క్షయరోగీ స్యాత్ సురాపః శ్యావదంతకః ।  
హేమహారీ తు కునఖీ దుశ్చర్మా గురుతల్పగః ॥ 2-63 ॥
- యో యేన సంవసత్యేషాం స తల్లింగో2భిజాయతే ।  
సంవత్సరేణ పతతి పతితేన సహచరాన్ ॥ 2-64 ॥
- సంలాపస్పర్శనిః శ్వాససహయానాశనాసనాత్ ।  
యాజనాధ్యాపనాద్యానాత్పాపం సంక్రమతే నృణామ్ ॥ 2-65 ॥
- గత్వా దరాన్పరేషాంబు బ్రహ్మస్వమపహృత్య చ ।  
అరణ్యే నిర్జనే దేశే జాయతే బ్రహ్మరాక్షసః ॥ 2-66 ॥
- హీనజాతౌ ప్రజాయేత రత్నానామపహారకః ।  
పత్రం చ శాఖినో హృత్వా గంధాంశ్చుచ్చుందరీ పుమాన్ ॥ 2-67 ॥
- మూషకో ధాన్యహారీ స్యాత్ యానముష్టః ఫలం కపిః ।  
నిర్మంత్రభోజనాత్కాకః గృధ్రో హృత్వా హ్యుపస్కరమ్ ॥ 2-68 ॥
- మధుదంశః ఫలం గృధ్రః గాం గోధాగ్నిం బకస్తథా ।  
స్యాచ్ఛ్వేతకుష్ఠీ స్త్రీవస్త్రం హ్యారుచీ రసహారకః ॥ 2-69 ॥
- కాంస్యహారీ తు హంసః స్యాత్పరస్వస్య చ హారకః ।  
అపస్మారీ గురోర్ఘంతా క్రూరకృద్వామనో భవేత్ ॥ 2-70 ॥
- ధర్మపత్నీం త్యజన్ శబ్దవేధీ ప్రాణీ భవేత్ క్షితౌ ।  
దేవవిప్రస్వాపహారీ పాండురః పరమాంసభుక్ ॥ 2-71 ॥
- భక్ష్యాభక్ష్యో గండమాలీ మహారోగీ ప్రజాయతే ।  
న్యాసాపహారీ కాణః స్యాస్త్రీజీవః ఖంజరో భవేత్ ॥ 2-72 ॥
- కౌమారదారత్యాగీ చ దుర్భగో2దై కమిష్టభుక్ ।  
వాతగుల్మీ విప్రయోషిద్గామీ వా జంబుకో భవేత్ ॥ 2-73 ॥

శయ్యాహారా క్షపణకః పతంగో వస్త్రహారకః ।  
మాతృర్యాదపి జాత్యంధో కపాలీ దీపహారకః ॥ 2-74 ॥

కౌశికో మిత్రహంతా చ క్షయీ పిత్రాదినిందకః ।  
ఫలద్వాగన్యతవాదీ కూటసాక్షీ జలోదరీ ॥ 2-75 ॥

మశకః సోఽథ చచిన్నోష్ఠో వివాహే విఘ్నకృద్భవేత్ ।  
స్యాద్వాధ వృషలస్సోఽయం చత్వరే వై విణ్మాత్రకృత్ ॥ 2-76 ॥

మూత్రకృచ్ఛ్రి దూషకస్తు కన్యాయాః క్లిబతామియాత్ ।  
ద్వీపీ స్యాద్వేదవిక్రేతా వరాహోఽయాజ్యయాజకః ॥ 2-77 ॥

యతస్తతోఽశ్నన్మార్జారో ఖద్యోతో వహదాహకః ।  
కృమిః పర్యుషితాదః స్యాత్ మత్సరీ భ్రమరో భవేత్ ॥ 2-78 ॥

అగ్న్యత్సాదీ తు కుష్ఠీ స్యాదదత్తాఽదానతో వృషః ।  
సర్పో గోహారకోఽన్నస్య హారకః స్యాదజీర్ణవాన్ ॥ 2-79 ॥

జలహారీ తు మత్స్యః స్యాత్ క్షీరహారీ వలాకికా ।  
అన్నం పర్యుషితం నిప్రే ప్రదదత్కుజ్జతాం వ్రజేత్ ॥ 2-80 ॥

శ్లోక పారాయణం :- శ్రీ రెడ్డి కుమారస్వామి గారిచే ప్రారంభం

॥ బిత్తు స్తోత్రమ్ ॥

॥ అథ, శ్రీగారుడే మహాపురాణే, ఆచారశాస్త్రే, రుచికృత, విత్తస్తోత్రం ॥

॥ రుచిరువోచ ॥

అగ్నిష్వాత్తా బర్హిషద ఆజ్యసాస్సోమపాస్తథా ।  
వ్రజంతు తృప్తిం శ్రాద్ధేఽస్మిన్ పితరస్తర్పితా మయా ॥ 89-40 ॥

అగ్నిష్వాత్తాః పితృగణాః ప్రాచీం రక్షంతు మే దిశం ।  
తథా బర్హిషదః పాంతు యామ్యాం మే పితరస్సదా ।  
ప్రతీచీమాజ్యపాస్తత్ ఉదీచీమపి సోమపాః ॥ 89-41 ॥

రక్షోభూతపిశాచేభ్యః తద్భైవాసురదోషతః ।  
సర్వతః పితరో రక్షాం కుర్వంతు మమ నిత్యశః ॥ 89-42 ॥

విశ్వో విశ్వభుగారాధ్యః ధర్మో ధన్యః శుభాననః ।  
 భూతిదో భూతికృద్భూతిః పితృణాం యే గణా నవ ॥ 89-43 ॥

కళ్యాణః కల్యదః కర్తా కల్యః కల్యతరాశ్రయః ।  
 కల్యతాహేతురనఘ్నుః షడిమే తే గణాః స్మృతాః ॥ 89-44 ॥

వరో వరేణ్యో వరదః తుష్టిదః పుష్టిదస్తథా ।  
 విశ్వపాతా తథా ధాతా సపైతే చ గణాః స్మృతాః ॥ 89-45 ॥

మహాన్మహాత్మా మహితః మహిమావాన్ మహాబలః ।  
 గణాః పంచ తథైవైతే పితృణాం పాపనాశనాః ॥ 89-46 ॥

సుఖదో ధనదశ్చాన్యః ధర్మదో<sup>2</sup>న్యశ్చ భూతిదః ।  
 పితృణాం కథ్యతే చైవ తథా గణచతుష్టయం ॥ 89-47 ॥

ఏకత్రింశత్పితృగణా యైః వ్యాప్తమఖిలం జగత్ ।  
 త ఏవాత్ర పితృగణాః తుష్యంతు చ మదాహితాత్ ॥ 89-48 ॥

**మార్కండేయ ఉవాచ**

ఏవం తు స్తువతస్తస్య తేజసోరాశిరుచ్చితః ।  
 ప్రాదుర్భభూవ సహసా గగనవ్యాప్తికారకః ॥ 89-49 ॥

తద్దుష్ట్యా సుమహత్తేజః సమాచ్ఛాద్య స్థితం జగత్ ।  
 జానుభ్యామవనీం గత్వా రుచిః స్తోత్రమిదంజగౌ ॥ 89-50 ॥

॥ ఇతి, శ్రీగారుడే మహాపురాణే, ఆచారశాస్త్రే, రుచికృత, పితృస్తోత్రే, త్రయోదశ శ్లోకాః ॥

॥ శ్రీ గీతాస్మృతిః ॥ ఆపదం నరకం ఘోరం గీతాధ్యాయీ న పశ్యతి ।  
 నిత్యం ధారయతే యస్తు సమోక్షమధిగచ్ఛతి॥

॥ శ్రీ గీతా ప్రార్థనా ॥ సర్వోపనిషదోగావః, దోగ్ధా గోపాలనందనః ।  
 పార్థో వత్సస్సుధీర్భోక్తా, దుగ్ధం గీతామృతం మహత్ ॥

॥ అథ, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,  
 శ్రీకృష్ణార్జున సంవాదే, శ్రద్ధాత్రయవిభాగయోగే సప్తదశో\_ధ్యాయే శ్లోకాః ॥

- మనః ప్రసాదస్సౌమ్యత్వం మౌనమాత్మవినిగ్రహః ।  
భావసంశుద్ధిరిత్యేతత్ తపో మానసముచ్యతే ॥ 17-16 ॥
- శ్రద్ధయా పరయా తప్తం తపస్తత్త్రివిధం నరైః ।  
అఫలాకాంక్షిభిర్భుక్తైః సాత్త్వికం పరిచక్షతే ॥ 17-17 ॥
- సత్కారమానపూజార్థం తపో దంభేన చైవ యత్ ।  
క్రియతే తదిహ ప్రోక్తం రాజసం చలమధ్రువం ॥ 17-18 ॥
- మూఢగ్రాహేణాత్మనో యత్ పీడయా క్రియతే తపః ।  
పరస్యోత్పాదనార్థం వా తత్తామసముదాహృతం ॥ 17-19 ॥
- దాతవ్యమితి యద్దానం దీయతేఽనుపకారిణే ।  
దేశే కాలే చ పాత్రే చ తద్దానం సాత్త్వికం స్మృతం ॥ 17-20 ॥
- యత్తు ప్రత్యుపకారార్థం ఫలముద్దిశ్య వా పునః ।  
దీయతే చ పరిక్లిష్టం తద్దానం రాజసం స్మృతం ॥ 17-21 ॥
- అదేశకాలే యద్దానమ్ అపాత్రేభ్యశ్చ దీయతే ।  
అసత్కృతమవజ్ఞాతం తత్తామసముదాహృతం ॥ 17-22 ॥
- ఓంతత్సదితి నిర్దేశః బ్రహ్మణస్త్రివిధస్స్మృతః ।  
బ్రాహ్మణాస్తేన వేదాశ్చ యజ్ఞాశ్చ విహితాః పురా ॥ 17-23 ॥
- తస్మాదోమిత్యుదాహృత్య యజ్ఞదానతపఃక్రియాః ।  
ప్రవర్తంతే విధానోక్తాః సతతం బ్రహ్మవాదినాం ॥ 17-24 ॥
- తదిత్యనభిసంధాయ ఫలం యజ్ఞతపఃక్రియాః ।  
దానక్రియాశ్చ వివిధాః క్రియంతే మోక్షకాంక్షిభిః ॥ 17-25 ॥
- సద్భావే సాధుభావే చ సదిత్యేతత్ప్రయుజ్యతే ।  
ప్రశస్తే కర్మణి తథా సచ్ఛబ్దః పార్థ యుజ్యతే ॥ 17-26 ॥
- యజ్ఞే తపసి దానే చ స్థితిస్సదితి చోచ్యతే ।  
కర్మ చైవ తదర్థీయం సదిత్యేవాభిధీయతే ॥ 17-27 ॥
- అశ్రద్ధయా హుతం దత్తం తపస్తప్తం కృతం చ యత్ ।  
అసదిత్యుచ్యతే పార్థ న చ తత్ప్రేత్య నో ఇహ ॥ 17-28 ॥

॥ ఇతి, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,  
శ్రీకృష్ణార్జున సంవాదే, శ్రద్ధాత్రయవిభాగయోగే సప్తదశో\_ధ్యాయే శ్లోకాః ॥

---

॥ అథ క్షమా ప్రార్థనా ॥

యత్ర యోగేశ్వరః కృష్ణః యత్ర పార్థో ధనుర్ధరః ।

తత్ర శ్రీర్విజయో భూతిః ధ్రువానీతిర్మతిర్మమ ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమో\_స్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకజ్ఞేషు ప్రార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయే\_ర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥